

महाराष्ट्र लोकसेवा आयोगामार्फत राज्यसेवा  
परिक्षेद्वारे सरळसेवेने नियुक्त होणा-या गट अ व  
गट ब मधील अधिका-यांचा एकत्रित  
परिवीक्षाधीन प्रशिक्षण कार्यक्रम.  
मुदतवाढीबाबतचे निकष ...

**महाराष्ट्र शासन**  
**सामान्य प्रशासन विभाग**  
**शासन निर्णय क्रमांक: टिआरएन-२०१४/ प्र.क्र. २/१४/१८-ब**  
मंत्रालय, मुंबई - ४०० ०३२.  
दिनांक : ३ जून, २०१४.

**वाचा -**

- १) शासन निर्णय सामान्य प्रशासन विभाग क्र. टिआरएन-२०१३/ प्र.क्र. ८४/१३/१२-अ, दिनांक २०.१.२०१४.
- २) शासन निर्णय सामान्य प्रशासन विभाग क्र. टिआरएन-२०१४/ प्र.क्र. ९९/१४/१२-अ, दिनांक ९.५.२०१४.

**शासन निर्णय -**

महाराष्ट्र लोकसेवा आयोगामार्फत राज्यसेवा परीक्षेद्वारे सरळसेवेने गट अ आणि गट ब मध्ये नियुक्त होणा-या विविध १९ संवर्गातील अधिका-यांचा एकत्रित परिवीक्षाधीन प्रशिक्षण कार्यक्रम अनुक्रमे यशदा, पुणे आणि वनामती, नागपूर या प्रशिक्षण संस्थांमार्फत सुरु करण्याबाबतचा निर्णय शासनाने उपरोक्त अनुक्रमांक १ वर नमूद केलेल्या शासन निर्णयान्वये घेतलेला आहे. राज्यसेवा परीक्षा २०१३ च्या आधारे महाराष्ट्र लोकसेवा आयोगाने शिफारस केलेल्या गट अ व ब मधील सन २०१४ च्या तुकडीतील विविध संवर्गातील शिफारसप्राप्त उमेदवारांचे एकत्रित परिवीक्षाधीन प्रशिक्षण दिनांक ९.६.२०१४ पासून अनुक्रमे यशदा, पुणे आणि वनामती नागपूर येथे सुरु करण्याचा निर्णय शासनाने उपरोक्त अनुक्रमांक २ वर नमूद केलेल्या शासन निर्णयान्वये घेतलेला आहे.

२. सन २०१४ च्या तुकडीतील गट अ व ब मधील शिफारसप्राप्त उमेदवारांचे एकत्रित परिवीक्षाधीन प्रशिक्षण दिनांक ९.६.२०१४ पासून सुरु करण्याचा शासनाने निर्णय घेतल्यानंतर प्रशिक्षणास हजर होण्यासाठी मुदतवाढ मिळण्याबाबत शिफारसप्राप्त उमेदवारांकडून शासनास विनंतीअर्ज प्राप्त झाले. यामध्ये ज्या उमेदवारांनी त्यांच्या परीक्षेच्या किंवा स्वतःच्या विवाहाच्या कारणास्तव दिनांक ९.६.२०१४ रोजी उपस्थित होण्याची परवानगी मागितलेली आहे, अशा उमेदवारांना दिनांक ९.६.२०१४ रोजी उपस्थित राहण्याची परवानगी देण्याचा शासनाने निर्णय घेतला आहे.

३. या व्यतिरिक्त काही उमेदवारांनी स्वतःचे लहान मूल/ स्वतःच्या प्रकृतीचे कारण/ कुटुंबातील सदस्याच्या प्रकृतीचे कारण/ राज्यसेवा- केंद्रीय लोकसेवा आयोगाच्या परीक्षेची तयारी/ वैयक्तिक कारण इत्यादी कारणास्तव रुजू होण्यासाठी ६ महिने/ १ वर्षाची मुदतवाढ देण्याची विनंती केली आहे. उमेदवारांच्या अशा विनंतीवर शासनाने विचार विनिमय केला असून यासंदर्भात पुढील निर्णय घेतला आहे :-

- अ. शिफारसप्राप्त महिलांना, त्यांनी वैद्यकीय प्रमाणपत्र सादर करण्याच्या अटीवर, प्रसुतीसाठी एक वर्ष मुदतवाढ देण्यात यावी.
- आ. १ वर्षाच्या आतील मुलाच्या संगोपनासाठी एक वर्ष मुदतवाढ देण्यात यावी.
- इ. शिफारसप्राप्त उमेदवाराच्या गंभीर आजाराच्या कारणास्तव, जसे अपघात, प्रकरणपरत्वे निर्णय घेण्यात यावा.
- ई. कोणत्याही परिस्थितीत एक वर्षापेक्षा जास्त मुदतवाढ देण्यात येऊ नये.
- उ. वरील निकषाच्या आधारे मुदतवाढ प्राप्त केलेला उमेदवार सन २०१४ च्या तुकडीतील त्याच्या संवर्गातील जेष्ठता गमावेल. अशा उमेदवाराची जेष्ठता पुढील तुकडीतील त्या संवर्गातील उमेदवारांच्या सुरुवातीस राहील.
- ऊ. या व्यतिरिक्त अन्य कोणत्याही कारणास्तव केलेली मुदतवाढीची विनंती फेटाळण्यात यावी.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०६०३१८१०३७८८०७ असा आहे. हा आदेश डिजिटल स्वाक्षरीने साक्षंकित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. भगवान सहाय)

प्रधान सचिव, महाराष्ट्र शासन

प्रति,

१. मा. राज्यपाल यांचे सचिव, राजभवन, मलबार हिल, मुंबई - ३२,
२. मा. मुख्यमंत्री यांचे अपर मुख्य सचिव, मंत्रालय, मुंबई - ३२,
३. मा. मुख्य सचिव, मंत्रालय, मुंबई - ३२,
४. अपर मुख्य सचिव, गृह विभाग, जागतिक व्यापार केंद्र, मुंबई - ३२,
५. अपर मुख्य सचिव, कृषि व प.दु.म. विभाग, मंत्रालय, मुंबई - ३२,
६. प्रधान सचिव (सेवा), सामान्य प्रशासन विभाग, मंत्रालय, मुंबई - ३२,
७. अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई - ३२,
८. प्रधान सचिव (वित्त), लेखा व कोषागारे, मंत्रालय, मुंबई - ३२,
९. महासंचालक, यशदा, राजभवन आवार, बाणेर रोड, पुणे,
१०. सचिव, महाराष्ट्र लोकसेवा आयोग, मुंबई (\*\*पत्राद्वारे),
११. मा. विरोधी पक्षनेता, महाराष्ट्र विधानसभा, महाराष्ट्र विधान मंडळ सचिवालय, मुंबई - ३२,
१२. मा. विरोधी पक्षनेता, महाराष्ट्र विधान परिषद, महाराष्ट्र विधान मंडळ सचिवालय,

- मुंबई - ३२,
१३. सर्व मा. विधानसभा सदस्य, महाराष्ट्र विधान मंडळ सचिवालय, मुंबई - ३२,
  १४. सर्व मा. विधान परिषद सदस्य, महाराष्ट्र विधान मंडळ सचिवालय, मुंबई - ३२,
  १५. संचालक, वसंतराव नाईक राज्य कृषि विस्तार व्यवस्थापन संस्था (वनामती), नागपूर,
  १६. सहसचिव(अर्थसंकल्प), वित्त विभाग, मंत्रालय, मुंबई,
  १७. उप सचिव (व्यय ४), वित्त विभाग, मंत्रालय, मुंबई,
  १८. निवडनस्ती कार्यासन १८-ब/ १२-अ.